

ترجمہ قرآن مجید

مع صرفی و نحوی تشریح

افادات: حافظ احمد یار مرحوم

ترتیب و تدوین: لطف الرحمن خان

سورة النساء

آیات ۱-۲

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ
مِنْهُمَا رِجَالًا كَثِيرًا وَنِسَاءً ۚ وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ
عَلَيْكُمْ رَقِيبًا ۚ وَأَنْتُمْ يَا أَيُّهَا النَّاسُ أَمْوَالُهُمْ وَلَا تَنْبَكُوا فِيهَا خَلِيفَةٌ ۚ وَالَّذِينَ تَأْكُلُوا أَمْوَالَهُمْ
إِلَىٰ أَمْوَالِهِمْ إِنَّهُ كَانَ حُوبًا كَثِيرًا ۚ

ح و ب

حَابَّ يَحُوبُ (ن) حَوْبًا: کسی جرم کا ارتکاب کرنا، گنہگار ہونا۔

حُوبٌ (اسم ذات): جرم، گناہ۔ آیت زیر مطالعہ۔

ترکیب: ”وَ اتَّقُوا“ کا مفعولِ اول ”اللہ“ ہے اور ”الْأَرْحَامَ“ مفعولِ ثانی ہے۔ ”تَسَاءَلُونَ“ دراصل
”تَسَاءَلُوا“ ہے۔ ”مَنْ“ کی خبر ہونے کی وجہ سے ”رَقِيبًا“ حالتِ نصی میں ہے۔

ترجمہ:

اتَّقُوا: تم تقویٰ اختیار کرو

الَّذِي: جس نے

مِنْ نَفْسٍ وَاحِدَةٍ: ایک ہی جان سے

يَا أَيُّهَا النَّاسُ: اے لوگو!

رَبِّكُمْ: اپنے رب کا

خَلَقَكُمْ: پیدا کیا تم کو

وَتَخْلَقُ: اور (اس نے) پیدا کیا
 زَوْجَهَا: اس کا جوڑا
 مِنْهُمَا: ان دونوں سے
 وَنِسَاءً: اور عورتیں
 اللَّهُ الَّذِي: اس اللہ (کی ناراضگی) سے
 بِهِ: جس (کے حوالے) سے
 إِنَّ: یقیناً
 كَانَ: ہے
 رَقِيبًا: نگران
 الْيَتَامَى: یتیموں کو
 وَلَا تَتَّبِعُوا: اور تم مت بدلو
 بِالطَّيِّبِ: پاکیزہ سے
 أَمْوَالَهُمْ: ان کے مال
 إِنَّهُ: یقیناً یہ
 حُوبًا كَثِيرًا: ایک بڑا جرم

مِثْلَهَا: اس سے
 وَبَتًّا: اور (اس نے) پھیلائے
 رَجَالًا كَثِيرًا: بہت سے مرد
 وَأَتَّقُوا: اور تم بچو
 نِسَاءً لَوْنَ: تم لوگ باہم مانگتے ہو
 وَالْأَرْحَامَ: اور رشتہ داروں (کی حق تلفی) سے
 اللَّهُ: اللہ
 عَلَيْكُمْ: تم پر
 وَأَتُوا: اور تم پہنچاؤ
 أَمْوَالَهُمْ: ان کے مال
 الْخَبِيثِ: گندے کو
 وَلَا تَأْكُلُوا: اور تم مت کھاؤ
 إِلَى أَمْوَالِكُمْ: اپنے مالوں میں شامل کر کے
 كَانَ: ہے

نوٹ: كَانَ کا ترجمہ ”تھا“ کے بجائے ”ہے“ کیا گیا ہے، کیونکہ یہاں آفاقی صداقت کا بیان ہے۔ اسی طرح ”لَا تَتَّبِعُوا الْخَبِيثَ بِالطَّيِّبِ“ کا ترجمہ قاعدے کے مطابق کیا گیا ہے۔ قاعدہ یہ ہے کہ بدلے میں جو لیتے ہیں وہ بنفسہ آتا ہے اور جو دیتے ہیں اس پر ”ب“ کا صلہ آتا ہے۔ لیکن یہاں معنی مراد یہ نہیں ہے کہ یتیم کے مال میں سے گندی چیز لے کر اس کی جگہ پاکیزہ چیز مت رکھو بلکہ مراد اس کے برعکس ہے۔ مطہرین نے اس کی یہ توجیہ کی ہے کہ یتیم کے مال سے اچھی سمجھ کر جو چیز لوگے وہ تمہارے لیے حرام ہے اس لیے گندی ہے اور اپنی جو ناکارہ چیز اس کی جگہ رکھو گے وہ تمہارے لیے حلال ہے اس لیے پاکیزہ ہے۔

آیات ۳ تا ۵

وَأَنْ خِفْتُمْ أَلَّا تَقْسُطُوا فِي الْيَتَامَىٰ فَالْأَكْثَرُ مَا طَابَ لَكُمْ مِنَ النِّسَاءِ مِثْلِي ۖ وَذَكَرَ وَرَبِّعَ
 فَإِنْ خِفْتُمْ أَلَّا تَعْدِلُوا فَوَاحِدَةً أَوْ مَا مَلَكَتْ أَيْمَانُكُمْ ۚ ذَلِكَ أَدْنَىٰ أَلَّا تَعُولُوا ۗ وَأَتُوا
 النِّسَاءَ صِدْقَتِهِنَّ بِخَلَّةٍ ۗ فَإِنْ طَبِنَ لَكُمْ عَنْ شَيْءٍ مِّنْهُنَّ فَكُلُوهُنَّ حَيْثُمَا مَرَيْتُمْ ۗ وَلَا
 تُوْثُوا السُّفَهَاءَ أَمْوَالَكُمُ الَّتِي جَعَلَ اللَّهُ لَكُمْ قِيَامًا وَارْزُقُوهُمْ فِيهَا وَاكْسُوهُمْ وَقُولُوا لَهُمْ
 قَوْلًا مَعْرُوفًا ۗ

عول

عَالٌ يَعُولُ (ن) عَوْلًا: (۱) نا انصافی کرنا (۲) بوجھل ہونا عیال دار ہونا۔ آیت زیر مطالعہ۔

نحل

نَحْلٌ يَنْحَلُّ (ف) نَحْلًا: کسی کو کوئی چیز خوشی سے دینا۔

نَحْلَةٌ (اسم ذات): (۱) عطیہ، تحفہ۔ (۲) خوشدلی۔ آیت زیر مطالعہ۔

نَحْلٌ: شہد کی مکھی۔ ﴿وَأَوْحَىٰ رَبُّكَ إِلَى النَّحْلِ﴾ (النحل: ۶۸) ”اور الہام کیا تیرے رب نے شہد کی مکھی کی طرف۔“

ہنء

هَنِيءٌ يَهْنِيءُ (ف) هِنَاءً: کھانے کا خوشگوار ہونا۔

هَنِيءٌ (فَعِيلٌ کے وزن پر صفت): ہمیشہ اور ہر حال میں خوشگوار۔ آیت زیر مطالعہ۔

مرء

مَرءٌ يَمْرءٌ (ف) مَرءًا: کھالے کا مفید ہونا۔

مَرِيءٌ (فَعِيلٌ کے وزن پر صفت): ہمیشہ اور ہر حال میں مفید۔ آیت زیر مطالعہ۔

مَرِيءٌ يَمْرءٌ (س) مَرءًا: زنا نہ طرز کا ہونا۔

مَرءٌ يَمْرءٌ (ك) مَرءَةٌ: مروت والا ہونا۔

مَرءٌ (اسم ذات): (۱) انسان (جس میں عورت اور مرد دونوں شامل ہیں) (۲) آدمی، مرد۔ ﴿يَوْمَ يَنْظُرُ الْمَرْءُ مَا قَدَّمَتْ يَدَاهُ﴾ (البہار: ۴) ”جس دن دیکھے گا انسان اس کو جو آگے بھیجا اس کے دونوں ہاتھوں نے“ ﴿مَا يَلْفُوفُونَ يَوْمَ بَيْنَ الْمَرْءِ وَرَوْحِهِ﴾ (البقرة: ۱۰۲) ”وہ جدائی ڈالتے ہیں جس سے مرد اور اس کی بیوی کے مابین۔“

امْرءٌ (حالت نصی امْرءٌ ۱۔ حالت جری امْرئِي۔ شروع میں حمزة الوصل ہے) (اسم ذات): (۱) انسان۔ (۲) آدمی، مرد۔ ﴿لِكُلِّ امْرئِي مِنْهُمْ مَا اكْتَسَبَ مِنَ الْإِثْمِ﴾ (النور: ۱۱) ”ہر انسان کے لیے ان میں سے وہ ہے جو اس نے کمایا گناہ میں سے“۔ ﴿إِنَّ امْرءًا هَلَكَ﴾ (النساء: ۱۷۶) ”اگر کوئی مرد ہلاک ہوا“۔ ﴿مَا كَانَ أَبُوكَ امْرءًا سَوْءًا﴾ (مریم: ۲۸) ”نہیں تھا تیرا باپ کوئی بُرا آدمی۔“

امْرَأَةٌ ج نِسَاءٌ اور نِسْوَةٌ (اس میں بھی حمزة الوصل ہے) (اسم ذات): عورت ﴿وَقَالَتِ امْرَأَتُ فِرْعَوْنَ﴾ (القصص: ۹) ”اور کہا فرعون کی عورت نے“۔ ﴿وَقَالَ نِسْوَةٌ فِي الْمَدِينَةِ﴾ (يوسف: ۳۰) ”اور کہا کچھ عورتوں نے اس شہر میں۔“

ترکیب: ”الآء“ دراصل ”ان لآ“ ہے۔ ”یتیم“ واحد اور اس کی جمع ”یتیمی“ مذکر اور مؤنث دونوں کے لیے آتا ہے۔ یہاں ”یتیم“ لڑکیاں مراد ہیں۔ ”فواحدة“ کی نصب بتا رہی ہے کہ یہ فعل محذوف کا مفعول ہے۔

یعنی یہ ”فَانِكْحُوا وَاحِدَةً“ ہے۔ ”نِحْلَةً“ حال ہے۔ ”مِنَّةً“ کی ضمیر ”صَدَقْتِ“ کے لیے ہے۔ ”هَيْنًا مَرِينًا“ حال ہے ”كُلُوهُ“ کی ضمیر مفعولی کا جو ”شَيْءٌ“ کے لیے ہے۔ ”جَعَلَ“ کا مفعول ”النَّيِّ“ ہے۔
ترجمہ:

وَأَنْ : اور اگر
أَلَّا تَقْسِطُوا : کہ تم انصاف نہیں کر سکو گے
فَانِكْحُوا : تو تم نکاح کرو
طَابَ : پسندیدہ ہوں
مِنَ النِّسَاءِ : عورتوں میں سے
وَتَلَّتْ : اور تین تین
فَأَنْ : پھر اگر
أَلَّا تَعْدِلُوا : کہ تم برابری نہیں کر سکو گے
أَوْ مَا : یا اس سے جس کے
أَيْمَانُكُمْ : تمہارے داہنے ہاتھ
أَذْنَى : زیادہ قریب ہے
وَأَتُوا : اور تم ادا کرو
صَدَقْتِهِنَّ : ان کے حق مہر
فَأَنْ : پھر اگر
لَكُمْ : تمہارے لیے
مِنَّةً : اس میں سے
فَكُلُوهُ : تو تم کھاؤ اس کو
مَرِينًا : مفید ہوتے ہوئے
الشفهَاءَ : نادانوں کو
النَّيِّ : جن کو
اللَّهُ : اللہ نے
قِيلًا : کھڑے ہونے کا ذریعہ (معیشت میں)
فِيهَا : اس میں سے
وَقُولُوا : اور کہو
قَوْلًا مَعْرُوفًا : بھلی بات

خِفْتُمْ : تمہیں خوف ہو
فِي النِّسْمَى : یتیم (لڑکیوں) میں
مَا : ان سے جو
لَكُمْ : تمہارے لیے
مِثْلَى : دودو
وَرَبِيعَ : اور چار چار
خِفْتُمْ : تمہیں خوف ہو
فَوَاحِدَةً : تو پھر (نکاح کرو) ایک سے
مَلَكَتْ : مالک ہوئے
ذَلِكَ : یہ
أَلَّا تَعُولُوا : کہ تم لوگ نا انصافی نہ کرو
النِّسَاءِ : عورتوں کو
نِحْلَةً : خوش دلی سے
طِبْنِ : وہ (خواتین) پسند کریں
عَنْ شَيْءٍ : کوئی چیز (دینا)
نَفْسًا : اپنے آپ
هَيْنًا : خوشگوار ہوتے ہوئے
وَلَا تُؤْتُوا : اور تم مت دو
أَمْوَالَكُمْ : اپنے مال
جَعَلَ : بنایا
لَكُمْ : تمہارے لیے
وَأَرْزُقُوهُمْ : اور رزق دو ان کو
وَأَكْسُوهُمْ : اور پہناؤ ان کو
لَهُمْ : ان سے

نوٹ ۱: مادہ ”ص دق“ کی لغت البقرة: ۲۳ میں دی گئی ہے۔ وہاں لفظ ”صَدَقَ“ رہ گیا تھا۔ اس کے معنی ہیں بیوی کا حق مہر۔ اس کی جمع ”صَدَقَاتُ“ ہے۔ اسی طرح مادہ ”ق دم“ کی لغت الفاتحہ: ۵ میں دی گئی ہے۔ وہاں لفظ ”قِيَامٌ“ رہ گیا تھا۔ یہ مصدر بھی ہے اور اسم الفاعل ”قَائِمٌ“ کی جمع بھی ”قِيَامٌ“ آتی ہے۔ جیسے ﴿سَجَدًا وَقِيَامًا﴾ (الفرقان) ”سجدے کرنے والے ہوتے ہوئے اور کھڑے ہونے والے ہوتے ہوئے“۔ اس کے علاوہ ”قِيَامٌ“ اسم ذات بھی ہے۔ اس کے معنی ہیں وہ چیز جس پر کھڑا ہوا جائے۔ جیسے کتاب وہ چیز جس پر لکھا جائے۔ یہاں مال کے حوالے سے قِيَامًا آیا ہے۔ اس کا مطلب ہے معاشی لحاظ سے جس پر کھڑا ہو یعنی معیشت کا ذریعہ۔

نوٹ ۲: زیر مطالعہ آیت ۳ میں بیک وقت چار تک شادیاں کرنے کی اجازت دی گئی ہے۔ لیکن ایک سے زیادہ شادی کی مخالفت کرنے والے جدید تعلیم یافتہ لوگ بھی اسی آیت سے استدلال کرتے ہیں کہ یہ اجازت مخصوص حالات میں مخصوص لوگوں کے لیے ہے اور چار شادیاں کرنے کی عام اجازت اسلام میں کہیں نہیں ہے۔ اس مسئلہ کو ایک مثال سے آسانی سے سمجھا جا سکتا ہے۔ روزوں کے متعلق جب یہ آیت اتری کہ تم لوگ کھاؤ پیو یہاں تک کہ سفید دھاگہ سیاہ دھاگے سے واضح ہو جائے (البقرة: ۱۸۷) تو ایک صحابی سحری کے وقت سیاہ اور سفید دھاگے کو دیکھا کرتے۔ جب رنگوں کا فرق واضح ہو جاتا تو کھانا بند کر دیتے۔ حضور ﷺ نے انہیں سمجھایا کہ صاحب کلام یعنی اللہ تعالیٰ کی اس آیت سے یہ مراد نہیں ہے۔ اس مثال کے حوالے سے یہ اصول ذہن نشین کر لیں کہ قرآن مجید کی کسی آیت کے اور خاص طور سے عملی ہدایات والی آیات کے جو معانی رسول ﷺ اور صحابہ کرام رضی اللہ عنہم نے بیان کیے ہیں وہ ہمارے لیے حرف آخر ہیں۔ جب اہل زبان کے لیے ممکن نہیں تھا کہ صرف آیات کے الفاظ سے وہ اللہ تعالیٰ کی منشا اور مرضی معلوم کر لیں تو پھر ہم کس قطار شمار میں ہیں؟

متعدد احادیث اور اقوال صحابہ سے اس آیت کے معنی مراد کا علم حاصل ہوتا ہے۔ اس وقت نہ صرف عرب بلکہ پوری دنیا میں کثرت ازواج کا رواج تھا۔ اس آیت میں اس کی حد بندی کی گئی ہے۔ چار سے زیادہ شادیاں کرنے پر پابندی عائد کی گئی ہے اور چار تک شادیاں کرنے کی اجازت دی گئی ہے۔

کہتے ہیں کہ درخت اپنے پھل سے پہچانا جاتا ہے۔ چوتھی اور تیسری شادی تو دور کی بات ہے ہم تو وہ لوگ ہیں جو دوسری شادی کو بھی بہت بُرا سمجھتے ہیں اس لیے عائلی قوانین میں اس پر پابندی عائد کر دی گئی ہے۔ اس درخت کا پھل یہ سامنے آیا کہ آج اسلامی جمہوریہ پاکستان کے اسلامی معاشرے میں لیڈی سیکرٹری یا گرل فرینڈ رکھنا رواج کی بات ہے، داہتر رکھنا تو کمال کی بات ہے، لیکن دوسری شادی کرنا معاشرتی عذاب کی بات ہے اِنَّا لِلّٰهِ وَاِنَّا اِلَيْهِ رَاجِعُونَ! ”حیراں ہوں دل کو روؤں کہ پیٹوں جگر کو میں!“

آیت ۶

وَابْتَلُوا الْيَتَامَىٰ حَتَّىٰ إِذَا بَلَغُوا النِّكَاحَ فَإِنْ آنَسْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ وَلَا تَأْكُلُوهَا إِسْرَافًا وَبِدَارًا أَنْ يَكْبَرُوا وَمَنْ كَانَ غَنِيًّا فَلْيَسْتَعْفِفْ وَمَنْ

كَانَ فَقِيرًا فَلْيَاكُلْ بِالْمَعْرُوفِ ۖ فَإِذَا دَفَعْتُمْ إِلَيْهِمْ أَمْوَالَهُمْ فَأَشْهَدُوا عَلَيْهِمْ ۗ وَكَفَىٰ
بِاللَّهِ حَسِيبًا

بدر

بَدْرٌ يَبْدُرُ (ن) بُدْرًا : کام میں جلدی کرنا۔

بَدْرٌ (اسم علم) : مکہ اور مدینہ کے درمیان ایک مشہور جگہ کا نام جہاں جنگ بدر ہوئی تھی۔

بَادِرٌ يَبَادِرُ (مفاعله) يَدَارًا : کسی کام کو وقت سے پہلے کرنا، عجلت کرنا۔ آیت زیر مطالعہ۔

ترکیب: "أَنْتُمْ" کا مفعول "رُشِدًا" ہے۔ "لَا تَأْكُلُوا" کا مفعول "هَآ" کی ضمیر ہے جبکہ "أَسْرَافًا" اور

"يَدَارًا" حال ہیں۔ "عَنِيًّا" اور "فَقِيرًا" "سَّكَانَ" کی خبریں ہیں۔ "فَأَشْهَدُوا" کا مفعول محذوف ہے۔

"عَلَيْهِمْ" متعلق فعل ہے اور اس میں "هُمْ" کی ضمیر "الْيَتِيمَى" کے لیے ہے۔ "بِاللَّهِ" پر "بِئَا" خوبی کلام کے

لیے ہے، البتہ اپنے لفظی معنی سے مبری ہے اور یہ "كفَى" کا فاعل ہے۔ "حَسِيبًا" حال یا تمیز ہونے کی وجہ سے

منصوب ہوا ہے۔

ترجمہ:

وَأَسْرَافًا: اور تم آزما کر	الْيَتِيمَى: یتیموں کو
حَتَّىٰ: یہاں تک کہ	إِذَا: جب
بَلَّغُوا: وہ پہنچیں	التَّكَاخ: نکاح (کی عمر) کو
فَإِنْ: پھر اگر	أَنْتُمْ: تم پاؤ
مِنْهُمْ: ان میں	رُشِدًا: کچھ معاملہ نہیں
فَادْفَعُوا: تو لوٹاؤ	إِلَيْهِمْ: ان کی طرف
أَمْوَالَهُمْ: ان کے مال	وَلَا تَأْكُلُوا هَآ: اور مت کھاؤ اس کو
أَسْرَافًا: ضرورت سے زیادہ ہوتے ہوئے	وَيَدَارًا: اور عجلت کرتے ہوئے
أَنْ: کہ (کہیں)	يَكْبُرُوا: وہ بڑے ہو جائیں
وَمَنْ: اور جو	سَّكَانَ: ہے
عَنِيًّا: بالدار	فَلْيَسْتَعْفِفْ: تو اسے چاہیے کہ وہ باز رہے
وَمَنْ: اور جو	سَّكَانَ: ہے
فَقِيرًا: محتاج	فَلْيَاكُلْ: تو اسے چاہیے کہ وہ کھائے
بِالْمَعْرُوفِ: دستور کے مطابق	فَإِذَا: پھر جب
دَفَعْتُمْ: تم لوٹاؤ	إِلَيْهِمْ: ان کی طرف
أَمْوَالَهُمْ: ان کے مال	فَأَشْهَدُوا: تو گواہ بناؤ

عَلَيْهِمْ : ان پر
بِاللَّهِ : اللہ

وَسَكْفَى : اور کافی ہے
حَسِينًا : حساب لینے والا

نوٹ ۱: ماقبل آیت ۵ میں ہدایت ہے کہ نادانوں کو اپنے مال مت دو۔ اس میں اَلشَّفَهَاءُ کے لفظ میں عمومیت ہے۔ پھر اَمْوَالَهُمْ نہیں کہا بلکہ اَمْوَالِكُمْ کہا ہے۔ یعنی یہ نہیں کہا کہ ان کے مال مت دو بلکہ کہا ہے کہ اپنے مال مت دو۔ اس سے معلوم ہو گیا کہ یہ ہدایت یتیموں کے لیے مخصوص نہیں بلکہ عام ہے، خواہ وہ اپنے بچے ہوں یا یتیم ہوں۔ ہدایت یہ ہے کہ بچوں کو پیسہ دینے کے بجائے ان کی ضرورت کی اشیاء فراہم کرو۔

اس آیت سے بچوں کو جب خرچ دینے کی ممانعت کا جواز پیدا کرنا میرے خیال میں درست نہیں ہے کیونکہ اس طرح بچوں کی مالی معاملات میں تربیت کرنے اور ان میں معاملہ فہمی پیدا کرنے کا عمل رک جائے گا۔ البتہ اس آیت سے یہ راہنمائی ضرور حاصل ہوتی ہے کہ ضروریات فراہم کرنے کے ساتھ جیب خرچ دینے میں احتیاط کی جائے اور کھلا جیب خرچ نہ دیا جائے۔ نیز اس بات کی نگرانی ضرور کی جائے کہ بچے اپنا جیب خرچ کہاں اور کیسے خرچ کرتے ہیں۔ اس طرح جیب خرچ کو ان کی مالی تربیت کا ذریعہ بنایا جائے۔

نوٹ ۲: اپنے بچوں کی تربیت کے لیے تو عموماً ہر شخص فکر مند ہوتا ہے۔ اس لیے آیت زیر مطالعہ میں یتیموں کا خصوصیت سے ذکر کر کے ہدایت دی کہ بچوں کے بالغ ہونے سے پہلے تک ان کو آزما تے رہو کیونکہ آزمائش تربیت کا جزو لاینفک ہے۔ مالی تربیت میں آزمائش، طلب یہ ہے کہ چھوٹے چھوٹے خرید و فروخت کے معاملات ان کے سپرد کر کے ان کی صلاحیت کا امتحان لیتے رہو اور ان کی ذہنی بلوغت کا اندازہ کرتے رہو۔

نوٹ ۳: یتیموں کا مال ان کے حوالے کرنے کے لیے دو شرطیں عائد کی گئی ہیں۔ ایک بلوغت اور دوسرا رشد۔ رُشْدًا کا لفظ نکرہ لاکر اس کی طرف اشارہ کر دیا کہ مکمل دانشمندی شرط نہیں ہے بلکہ کسی قدر ہوشیاری بھی اس کے لیے کافی ہے کہ یتیموں کے مال ان کے حوالے کر دیے جائیں۔

دوسری شرط کے متعلق امام ابوحنیفہ رحمۃ اللہ علیہ کی رائے ہے کہ سن بلوغ کو پہنچنے پر اگر یتیم میں رشد نہ پایا جائے تو اس کے ولی کو زیادہ سے زیادہ سات سال اور انتظار کرنا چاہیے۔ پھر خواہ رشد پایا جائے یا نہ پایا جائے اس کا مال اس کے حوالے کر دینا چاہیے۔ امام شافعی رحمۃ اللہ علیہ کی رائے ہے کہ مال حوالے کرنے کے لیے بہر حال رشد کا پایا جانا ناگزیر ہے۔ مولانا مودودی کی رائے ہے کہ ایسی صورت میں قاضی سے رجوع کیا جائے اور اگر قاضی پر ثابث ہو جائے کہ اس میں رشد نہیں پایا جاتا تو وہ اس کے معاملات کی نگرانی کے لیے کوئی مناسب انتظام کر دے۔

آیات ۱۰ تا ۱۰

لِّلرِّجَالِ نَصِيبٌ مِّمَّا تَرَكَ الْوَالِدِينَ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدِينَ
وَالْأَقْرَبُونَ مِمَّا قَلَّ مِنْهُ أَوْ كَثُرَ نَصِيبًا مَّفْرُوضًا ۝ وَإِذَا حَضَرَ الْقِسْمَةَ أُولُو الْقُرْبَىٰ
وَالْيَتَامَىٰ وَالْمَسْكِينُ فَأَازِرُوهُمْ مِنْهُ وَقُولُوا لَهُمْ قَوْلًا مَعْرُوفًا ۝ وَلِيَحْسَبَنَّ الَّذِينَ كَفَرُوا

مَنْ خَلْفَهُمْ ذُرِّيَّةٌ ضِعْفًا خَافُوا عَلَيْهِمْ فَلْيَتَّقُوا اللَّهَ وَلْيَقُولُوا قَوْلًا سَدِيدًا ۝ إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا ۖ وَسَيَصْلَوْنَ سَعِيرًا ۝

ق س م

فَسَمَ يَقْسِمُ (ض) قَسَمًا: کسی چیز کے حصے کرنا اور بانٹ دینا، تقسیم کرنا۔ ﴿أَهُمْ يَقْسِمُونَ رَحْمَتَ رَبِّكَ ۗ﴾ (الزحرف: ۳۲) ”کیا یہ لوگ بانٹتے ہیں تیرے رب کی رحمت کو۔“

مَقْسُومٌ (اسم المفعول): تقسیم کیا ہوا، بانٹا ہوا۔ ﴿لِكُلِّ بَابٍ مِنْهُمْ جُزْءٌ مَقْسُومٌ ۝﴾ (الحجر) ”ان میں سے ہر ایک دروازے کے لیے ایک بانٹا ہوا حصہ ہے۔“
قِسْمَةٌ (اسم فعل): بانٹ، تقسیم۔ آیت زیر مطالعہ۔

قَسَمَ (اسم ذات): اولیاءِ مقتول پر تقسیم کیا جانے والا حلف۔ پھر ہر حلف اور قسم کے لیے آتا ہے: ﴿وَأَنَّهُ لَقَسَمَ لَوْ تَعْلَمُونَ عَظِيمٌ ۝﴾ (الواقعة) ”اور یقیناً یہ ایک عظیم قسم ہے، اگر تم سمجھو۔“
اِقْسَمَ يَقْسِمُ (انفعال) اِقْسَامًا: حلف اٹھانا، قسم کھانا۔ ﴿وَأَقْسَمُوا بِاللَّهِ جَهْدَ أَيْمَانِهِمْ﴾ (الانعام: ۱۰۹) ”اور انہوں نے قسم کھائی اللہ کی اپنے حلف کی کوشش کرتے ہوئے۔“
قَسَمَ يَقْسِمُ (تفعیل) تَقْسِيمًا: بتدریج بانٹنا۔

مُقْسِمٌ (اسم الفاعل): بانٹنے والا۔ ﴿فَالْمُقْسِمَاتِ أَمْرًا ۝﴾ (الذاریات) ”پھر قسم ہے حکم کو بانٹنے والیوں کی۔“

قَاسَمَ يَقَاسِمُ (مفاعله) مُقَاسِمَةً: دوسرے کو قسم دینا۔ ﴿وَقَاسَمَهُمَا إِنِّي لَكُمَا لَمِنَ النَّاصِحِينَ ۝﴾ (الاعراف) ”اور اس نے قسم دی ان دونوں کو کہ یقیناً میں تم دونوں کے لیے نصیحت کرنے والوں میں سے ہوں۔“

تَقَاسَمَ يَقَاسِمُ (تفاعل) تَقَاسُمًا: ایک دوسرے سے قسم لینا۔
تَقَاسَمَ (فعل امر): ایک دوسرے سے قسم لو ﴿قَالُوا تَقَاسَمُوا بِاللَّهِ لَنُبَيِّتَنَّهُ وَأَهْلَهُ﴾ (النمل: ۴۹) ”انہوں نے کہا تم لوگ ایک دوسرے سے حلف لو کہ ہم لازماً شب خون ماریں گے اس پر (صالح علیہ السلام) اور اس کے گھر والوں پر۔“

اِقْتَسَمَ يَقْتَسِمُ (اتفعال) اِقْتِسَامًا: اہتمام سے بانٹنا۔
مُقْتَسِمٌ (اسم الفاعل): اہتمام سے بانٹنے والا۔ ﴿كَمَا أَنْزَلْنَا عَلَى الْمُقْتَسِمِينَ ۝﴾ (الحجر) ”جیسا کہ ہم نے اُتار اہتمام سے تقسیم کرنے والوں پر۔“

اسْتَقْسَمَ يَسْتَقْسِمُ (استفعال) اسْتِقْسَامًا: بانٹ چاہنا، تقسیم کرنے کی کوشش کرنا۔ ﴿وَمَا ذُبِحَ عَلَى النَّسْبِ وَأَنْ تَسْتَقْسِمُوا بِالْأَزْلَامِ ۗ﴾ (المائدة: ۳) ”اور وہ جو وزن کیا گیا استھان پر اور یہ کہ تم لوگ تقسیم کرنے کی کوشش کرو فال کے تیروں سے۔“

سَدَّ يَسُدُّ (ن) سَدًّا: کوئی رخنہ یا دراز بند کرنا، درست کرنا، دیوار یا آڑ کھڑی کرنا۔
 سَدًّا (ام ذات): دیوار آڑ۔ ﴿وَجَعَلْنَا مِنْ بَيْنِ أَيْدِيهِمْ سَدًّا﴾ (نہس: ۹) ”اور ہم نے بنایا ان کے سامنے ایک آڑ۔“
 سَدِيدٌ (فِعْلٌ کے وزن پر صفت): درست، ٹھیک۔ آیت زیر مطالعہ۔

ص ل ی

صَلَّى يَصَلِّي (ض) صَلِيًّا: کسی چیز کو آگ پر بھوننا، آگ میں ڈالنا۔
 صَلِيًّا يَصَلِّي (س) صَلِيًّا: آگ کی پیش جھیلنا، آگ میں گرنا، آیت زیر مطالعہ۔
 إِصْلَ (فعل امر): توجہ۔ ﴿إِصْلَوْهَا الْيَوْمَ بِمَا كُنْتُمْ تَكْفُرُونَ﴾ (نہس) ”تم لوگ جلاؤ اس میں آج بسبب اس کے جو تم انکار کیا کرتے تھے۔“
 صَالٍ (اسم الفاعل): جلنے والا۔ ﴿إِنَّهُمْ صَالُوا النَّارِ﴾ (ض) ”بے شک یہ لوگ آگ میں جلنے والے ہیں۔“

أَصْلَى يَصْلِي (انفعال) إِصْلَاءً: کسی کو آگ میں داخل کرنا، گرانا۔ ﴿فَسَوْفَ نُصَلِّيهِ نَارًا﴾ (النساء: ۳۰) ”تو عنقریب ہم داخل کریں گے اس کو آگ میں۔“
 نُصِلِ (مضارع مجزوم میں جمع متکلم کا صیغہ): ﴿وَنُصَلِّهِ جَهَنَّمَ﴾ (النساء: ۱۱۵) ”اور ہم داخل کریں گے اس کو دوزخ میں۔“

صَلَّى يَصَلِّي (تفعیل) تَصَلِيَّةً: کسی کو آگ میں بھوننا۔
 صَلَّ (فعل امر): توجہ، توجہ۔ ﴿خُذُوهُ فَغُلُّوهُ﴾ (الْحَاقَّةُ) ”تم لوگ اس کو پکڑو پھر اسے طوق ڈالو۔ پھر بھڑکتی آگ میں اس کو بھونو۔“

إِصْطَلَى يَصْطَلِي (اتفعال) إِصْطِلَاءً: اہتمام سے جلنا، آگ تاپنا، سینکنا۔ ﴿أَوْ آتَيْنَاكُمْ بِشَهَابٍ فَبَشِّرْ لَعَلَّكُمْ تَصْطَلُونَ﴾ (النمل) ”یا میں لاؤں تمہارے پاس ایک سلگتا انکارہ شاید تم لوگ آگ تاپو۔“

س ع ر

سَعَرَ يَسْعُرُ (ف) سَعْرًا: (۱) کسی کو اشتعال دلانا، بھڑکانا۔ (۲) آگ جلانا۔
 سَعِيرٌ (فِعْلٌ کے وزن پر صفت): ہمیشہ جلنے والی آگ، شعلوں والی آگ۔ آیت زیر مطالعہ۔
 سَعْرٌ: دیوانگی، پاگل پن، جنون۔ ﴿إِنَّ الْمُجْرِمِينَ فِي صَلْبٍ وَسَعِيرٍ﴾ (القصص) ”یقیناً مجرم لوگ گمراہی اور جنون میں ہیں۔“
 سَعَرَ يَسْعُرُ (تفعیل) تَسْعِيرًا: کثرت سے آگ جلانا، آگ کو خوب بھڑکانا۔ ﴿وَإِذَا الْجَحِيمُ سُعِرَتْ﴾ (التکوین) ”اور جب بھڑکتی آگ خوب بھڑکائی جائے گی۔“

ترکیب: "تَرَكَ" کا فاعل "الْوَالِدَانِ" اور "الْأَقْرَبُونَ" ہیں اور "الْأَقْرَبُونَ" اسم تفضیل ہے۔ "تَرَكَ" کا مفعول "مِمَّا" (مِنْ مَّا) کا "مَا" ہے۔ "نَصِيْبًا مَّفْرُوضًا" حال ہے۔ "حَصَرَ" کے فاعل "أَوْلُو الْقُرْبَىٰ وَالْيَتَامَىٰ وَالْمَسْكِينُ" ہیں۔ "الْقِسْمَةَ" ظرف ہونے کی وجہ سے حالت نصبی میں ہے۔ "مِنْهُ" کی ضمیر "مِمَّا" کے "مَا" کے لیے ہے۔ "لَوْ تَرَكَوْا" کا "لَوْ" شرطیہ ہے "خَافُوا" اس کا جواب ہے۔ "ذَرِيَّةً" اسم جمع ہے اس لیے اس کی صفت جمع مکرر آئی ہے۔ "ظُلْمًا" حال ہے۔

ترجمہ:

لِلرِّجَالِ: مردوں کے لیے ہے	نَصِيْبًا: ایک حصہ
مِمَّا: اس میں سے جو	تَرَكَ: چھوڑا
الْوَالِدَانِ: ماں باپ نے	وَالْأَقْرَبُونَ: اور زیادہ قریبی رشتہ داروں نے
وَاللِّسَاءِ: اور عورتوں کے لیے ہے	نَصِيْبًا: ایک حصہ
مِمَّا: اس میں سے جو	تَرَكَ: چھوڑا
الْوَالِدَانِ: ماں باپ نے	وَالْأَقْرَبُونَ: اور زیادہ قریبی رشتہ داروں نے
مِمَّا: اس میں سے جو	قَلَّ: کم ہو
مِنْهُ: اس سے	أَوْ: یا
كَثُرَ: زیادہ ہو	نَصِيْبًا مَّفْرُوضًا: فرض کیا ہوا حصہ ہوتے ہوئے
وَإِذَا: اور جب	حَصَرَ: حاضر ہوں
الْقِسْمَةَ: تقسیم کے وقت	أَوْلُو الْقُرْبَىٰ: قرابت والے
وَالْيَتَامَىٰ: اور یتیم	وَالْمَسْكِينُ: اور ضرورت مند لوگ
فَارْزُقُوهُمْ: تو تم دو ان کو	مِنْهُ: اس میں سے
وَقُولُوا: اور کہو تم	لَهُمْ: ان سے
قَوْلًا مَّعْرُوفًا: بھلی بات	وَلْيَحْشَ: اور چاہیے کہ ڈریں
الَّذِينَ: وہ لوگ جو	لَوْ: اگر
تَرَكَوْا: چھوڑیں	مِنْ خَلْفِهِمْ: اپنے پیچھے
ذَرِيَّةً ضَالِّغًا: کچھ کمزور اولادیں	خَافُوا: تو وہ خوف کریں
عَلَيْهِمْ: ان کے بارے میں	فَلْيَتَّقُوا: پس چاہیے کہ وہ تقویٰ اختیار کریں
اللَّهُ: اللہ کا	وَلْيَقُولُوا: اور چاہیے کہ کہیں
قَوْلًا سَدِيدًا: ٹھیک بات	إِنَّ الَّذِينَ: بے شک وہ لوگ جو
يَاكْفُرُونَ: کھاتے ہیں	أَمْوَالَ الْيَتَامَىٰ: یتیموں کے مال

ظُلْمًا: ظلم کرتے ہوئے

إِنَّمَا: تو کچھ نہیں سوائے اس کے کہ
فِي بُطُونِهِمْ: اپنے پیٹوں میں
وَسَيَصْلُونَ: اور وہ گریں گے

نَارًا: ایک آگ

سَعِيرًا: شعلوں والی آگ میں

نوٹ: مادہ ”ص ل و“ سے باب تفعیل کا فعل امر اصلاً صَلَّوْا بنتا ہے جو قاعدے کے مطابق تبدیل ہو کر صَلَّ استعمال ہوتا ہے جس کے معنی ہیں تو نماز پڑھ۔ مادہ ”ص ل ی“ سے باب تفعیل کا فعل امر اصلاً صَلَّيْ بُنَاتَا ہے اور قاعدے کے مطابق تبدیل ہو کر یہ بھی صَلَّ استعمال ہوتا ہے جس کے معنی ہیں تو آگ میں بھون۔ اس طرح دونوں ہم شکل ہو جاتے ہیں لیکن عبارت کے سیاق و سباق میں ان کی تمیز آسانی سے ہو جاتی ہے۔ oo

بقیہ: مضامین قرآن

سے اللہ کی توفیق سے نیکیوں میں سبقت کرنے والے ہیں۔ یہی تو اللہ کا بڑا فضل ہے۔“

جنت میں داخلے کے وقت اہل جنت کی زبانوں پر جو ترانے ہوں گے قرآن مجید میں مختلف مقامات پر ان

کا ذکر ہوا ہے۔ ایسا ہی ایک ترانہ یہاں ملتا ہے:

﴿وَقَالُوا الْحَمْدُ لِلَّهِ الَّذِي أَذْهَبَ عَنَّا الْحَزْنَ إِنَّ رَبَّنَا لَغَفُورٌ شَكُورٌ ﴿٣٠﴾ الَّذِي أَحَلَّنَا دَارَ

الْمُقَامَةِ مِنْ فَضْلِهِ لَا يَمَسُّنَا فِيهَا نُصَبٌ وَلَا يَمَسُّنَا فِيهَا لُغُوبٌ ﴿٣١﴾﴾

”اور وہ کہیں گے کہ اللہ کا شکر ہے جس نے ہم سے ہر قسم کا رنج و غم دور کر دیا۔ یقیناً ہمارا رب مغفرت والا

اور قردردان ہے۔ جس نے ہمیں اپنے فضل سے ایسی عمدہ قیام کی جگہ لایا ہے جہاں ہمیں نہ مشقت پیش

آئے اور نہ تکلیف لاحق ہو۔“

اس کے معابد کا فروں کا حال بیان ہوا ہے کہ وہ جہنم میں ہوں گے۔ نہ تو ان کو قضا ہی آئے گی کہ وہ مر

جائیں اور نہ ان سے دوزخ کا عذاب ہی ہلکا کیا جائے گا۔

آخری آیت میں ایک قانون کا تذکرہ ہے کہ اللہ تعالیٰ ہر خطا کار کا اسی وقت فی الفور مواخذہ نہیں کرتا بلکہ

اسے مہلت دیتا ہے۔ فرمایا:

﴿وَلَوْ يُوَئِيَّا اخِذُ اللَّهُ النَّاسَ بِمَا كَسَبُوا مَا تَرَكَ عَلَى ظَهْرِهِمَا مِنْ ذَاتِئِهِ وَلَكِنْ يُؤَخِّرُهُمْ إِلَىٰ

أَجَلٍ مُّسَمًّى ۖ فَإِذَا جَاءَ أَجَلُهُمْ فَإِنَّ اللَّهَ كَانَ بِعِبَادِهِ بَصِيرًا ﴿٣٢﴾﴾

”اور اگر اللہ مواخذہ (میں جلدی) کرتا بسبب ان کے گناہوں کے تو زمین پر کسی بھی حیوان کو نہ چھوڑتا

لیکن (اللہ) ان کو ڈھیل دیتا ہے وقت مقررہ تک۔ پھر جب وہ مقرر وقت آ گیا تو ان کا رب ان سے خوب

واقف ہے۔“

یہ دھمکی کا انداز ہے کہ یہ نہ سمجھو کہ تمہاری کوئی حرکت ہماری نگاہوں سے اوجھل ہے۔